



**KUNSILL LOKALI TA' HAL QORMI (Città Pinto)**

**IS-SITT KUNSILL**

**MINUTI SEDUTA NRU. 01**

**IT-TNEJN 04 TA' MEJJU 2015**

Il-Kunsill Lokali Itaqat nhar it-Tnejn 04 ta' Mejju 2015 fis-6.30 ta' filgħaxija fl-Uffiċċju Amministrattiv tal-Kunsill.

**PREŻENTI (Għaxar Kunsilliera)**

Rosianne Cutajar, Jesmond Aquilina, Jerome Caruana Cilia (attenda fis-6.45pm), Bjorn Azzopardi, Renald Falzon, Joseph Aquilina, Robert Reno Cremona, Martina Brancaleone, Marvin Zammit u Antoine Saliba Haig.

Is-S.E. informa li l-Kunsillier Ralph Puli infurmah bil-miktub li ma setax jattendi għas-seduta peress li kien se jkun imsiefer.

Fiċ-ċirkostanzi l-Kunsill qies dawn ir-raġunijiet bħala validi u għalhekk il-Kunsillier Ralph Puli gie meqjus bħala skużat għal-laqgħa.

**TALBA**

l-*Chairman* Jesmond Aquilina bħala l-aktar kunsillier anzjan skont l-artikolu 25 tal-Att dwar il-Kunsilli Lokali, fetaħ il-laqgħa billi qal it-talba.

**01/01 AĊĊETTAZZJONI TAL-ĦATRA TA' SINDKU**

**l-Chairman Jesmond Aquilina** talab lill-Kunsillier **Rosianne Cutajar** jekk taċċettax il-ħatra ta' Sindku.

**Il-Kunsillier Rosianne Cutajar** qrat u iffirmat d-dikjarazzjoni ta' Aċċettazzjoni tal-Ħatra ta' Sindku.

**l-Chairman Jesmond Aquilina** iddikjara lil **Rosianne Cutajar** Sindku ta' Hal Qormi.

**Iċ-Chairman Jesmond Aquilina** ppreżenta u libbes l-Insinja ta' Sindku lis-Sinjurina Rosianne Cutajar.

**Is-Sindku Rosianne Cutajar** irringrazzjat lill-Kunsilliera kollha preżenti u kompliet tippresiedi l-laqgħa.

## **01/02 AĊĊETTAZZJONI TAL-ĦATRA TA' VIĊI SINDKU**

**Is-Sindku Rosianne Cutajar** saqsiet lill-Kunsillier **Jesmond Aquilina** jekk jaċċettax il-ħatra ta' Viċi Sindku.

**Il-Kunsillier Jesmond Aquilina** qara u ffirmat d-dikjarazzjoni ta' Aċċettazzjoni tal-Ħatra ta' Viċi Sindku, u s-Sindku ddikjaratu bħala Viċi Sindku ta' Ħal Qormi.

**Il-Viċi Sindku Jesmond Aquilina** irringrazzja lill-membri kollha preżenti.

**01/02/1 F'dan l-istadju, il-Kunsillier Jerome Caruana Cilia attenda għas-seduta.**

## **01/03 DISKORS TAS-SINDKU**

**Is-Sindku Rosianne Cutajar** indirizzat l-ewwel diskors tagħha li jikkonsisti f'dan li ġej:-

*Sħabi kunsillieri, Sur Segretarju, Sinjuri insellmilkom.*

*Wara li għas-seba' darba l-poplu Qormi għamel l-għażla tiegħu u eleggja Kunsill b'mod demokratiku, ninsabu hawn sabiex kull wieħed u waħda minnha hawn il-koll flimkien madwar din il-mejda bħala grupp wieħed se nkunu qed naħdmu bl-għan ewlieni li nservu liċ-ċittadini tal-belt tagħna, Ħal Qormi.*

*Nixtieq nibda dan id-diskors billi bħala ċittadina ta' Ħal Qormi nuri r-ringrazzjament tiegħi lill-kunsill preċedenti, fejn ringrazzjament mill-qalb imur għal dawk l-kunsilliera li llum m'għandhomx jiffurmaw parti minn dan il-kunsill, jigi f'isem Sean Meli, Jason Busuttil, Charles Farrugia u Margaret Mercieca.*

*Nixtieq ukoll nagħti merħba lill-Kunsilliera il-godda, Renald Falzon, Josef Aquilina, Martina Brancaleone, u Marvin Zammit. Ninsab konvinta li peress se jerga' jkollha Kunsill żagħżuġ, se nkunu qed nagħtu input żgħażuġ lil dan il-Kunsill b'enerġija u ideat godda. Dan jikkumpla l-esperjenza tal-kumpla tal-kunsilliera ser nkunu qegħdin naħdmu f'sinergija sħiħa b'impenn u dedikazzjoni.*

*L-ewwel u qabel kollox f'dawn l-erba' snin li ġejjin ħa nkunu qed nassiguraw li r-residenti qriema jgħixu kwalita' ta' hajja dejjem aħjar. Dan ifisser li nridu naħdmu sabiex inkunu aktar qrib il-poplu. Mingħajr dubju biex nissodisfaw ix-xewqiet tar-residenti jeħtieġu l-*

finanzi. Fis-sena 2014, il-Kunsill imexxielu ma jibqax taht deficit u din l-isfida se tkompli fis-snin li ghejjin. Minghajr dubju fost l-aktar mixtieqa mir-residenti huma bankini aħjar. Il-Kunsill se jkun qed ikompli l-pjan ta' manutenzjoni tal-bankini fil-lokalita' tagħna permezz ta' pjan mifruq fuq dawn l-erba' snin biex ikollna lokalita' sħiħa b'bankini godda.

Fejn ma jistax jasal il-Kunsill minħabba l-limitazzjonijiet finanzjarji u ta' riżorsi umani, se nkunu qed inżommu relazzjonijiet mill-qrib mal-Gvern Centrali sabiex noddju għajnuni lill-lokalita' u lill-komunita. Fil-fatt f'din il-legislatura għandu jsir il-bridge fi Triq is-Sebħ, proġett mwiegħed mill-Gvern u li jinsab fi stadju tajjeb biex ix-xogħol ikun jista' jinbeda' matul din is-sena. Se naraw ukoll jtkompla il-proġett ta' kontra l-għargħar fejn se jsiru numru ta' culverts oħrajn biex jagħti aktar serħan tal-moħħ lir-residenti qriema li joqgħodu f'żoni li jbatu minn għargħar.

Il-Kunsill se jkun qed ikompli jaħdem mal-Gvern sabiex finalment f'Hal Qormi naraw Dar tal-Anzjani. Meta l-belt tagħna hija waħda mill-akbar f'pajjiżna u meta l-populazzjoni tagħna hija pjuttost anzjana, il-bżonn ta' Dar tal-Anzjani fil-lokalita' sar importantissimu. Se nkunu qed nesploraw kull possibilita' li jkollna Dar tal-Anzjani fejn lesti nagħtu kull support lil investituri li jkunu lesti jidhru għal proġett bħal dan filwaqt li nkunu qed naħdmu id f'id mal-Gvern Centrali sabiex din il-ħolma ssir realta'.

Se nkunu qed nagħtu importanza kbira lill-Ambjent, fil-fatt fit-tqassim tar-responsabilitajiet se nkun qed nafda ir-responsabbilita' tal-Indafa Pubblika lill-Viċi-Sindku, għaliex nemmen fil-metabolizmu tiegħu sabiex ikollna lokalita' fost l-aktar nodfa f'Malta. Dan iżda jrid iseħħ bil-kollaborazzjoni tal-kunsilliera kollha iżda l-aktar tar-residenti. Hawnhekk nixtieq inżied li għall-ewwel darba qed nagħti kariga speċifika lill-kunsillier l-aktar żagħżuġha, lil Martina Brancalone, sabiex taħdem halli inqajmu kuxjenza dwar l-iskart riċikabbli u nkunu qed nagħtu sehem sħiħ fis-settur tal-Ambjent.

F'dawn l-erba' snin inridu naħdmu mal-awtoritajiet sabiex il-problema akuta tat-traffiku tittaffa minn got-toroq tagħna. Inħoss li bil-għajnuna tal-pulizija u tal-gwardjani lokali inridu nassiguraw li s-sigurtà fil-lokalita' tagħna tissaħħaħ u dan sabiex it-tfal, il-familji u l-anzjani jgħossuhom protetti fil-lokalita' li fiha jgħixu.

Qasam importanti ħafna huwa l-edukazzjoni għaliex huwa qasam li huwa l-bażi li fuqu tinbena soċjeta' tajba u soċjeta' aħjar. Ħa nkomplu naħdmu mal-iskejjel fejn magħhom norganizzaw attivitajiet edukattivi li jagħtu opportunitajiet godda lit-tfal tagħna.

Dan il-Kunsill se jkollu missjoni speċjali, dik li niġġieldu l-illitteriżmu. Din se tkun ta' prijorita fil-pjan ta' ħidma ta' dawn l-erba' snin, u l-Kunsill se jkun qed jagħti kull sostenn fil-libreriji u fl-oqsma oħra relatati ma' dan is-settur sabiex negħlbu din il-ġlieda. Glieda oħra riċenti hija d-digital divide. Anke f'dan il-qasam se jkollna Kunsillier li jassumi din ir-responsabbilita' tal-Informatika sabiex flimkien mal-kunsillier tal-edukazzjoni jaħdmu kontra din il-problema li qed tikber ftit ftit f'dawn l-aħħar snin.

Il-Belt tagħna hija popolari għan-numru ta' attivitajiet li jsiru. Għalkemm huwa importanti li nkomplu ngħinu lill-għaqdiet sabiex jorganizzaw attivitajiet kulturali u soċjali, il-Kunsill irid jara kif joħloq bilanċ biex tali attivitajiet ma jkunux ta' inkonvenjent għar-residenti. Madankollu, ha nkomplu nassiguraw li tirrenja l-għaqda fil-lokalita' tagħna u billi jigu attivitajiet kulturali b'kollaborazzjoni bejn l-għaqdiet taż-żewġ parroċċi. Il-Kunsil Lokali ħa jkompli jgħin lill-għaqdiet li jaħdmu qatiegħ matul is-sena kollha biex jzommu ħajja il-kultura fil-lokalita' tagħna. Nemmen li għanda nsaħħu attivitajiet li jsaħħu l-identita' ta' Beltna u jattiraw aktar turisti lejn il-lokalita' tagħna.

*F'dawn l-erba' snin li ġejjin, wara li anke stabilizzajna is-sitwazzjoni finanzjarja, inħoss li għandna naħdmu biex il-belt tagħna tkun ġemellata ma' lokalita oħra barranija ta' ċertu portata u b'similiratajiet ma' beltna u dan billi nibnu kuntatti internazzjonali ġodda biex iċ-ċittadini Qriema jingħataw esperjenzi f'pajjiżi barranin u b'dan il-mod nkomplu nsaħħu l-identita' tagħna mhux biss lokalment iżda anke f'pajjiżi oħrajn.*

*Inridu inkomplu naħdmu sabiex naħtfu l-opportunitajiet u nibbenifikaw minn fondi speċifiċi tal-UE u nitulizzawhom bl-aħjar mod għall-lokalita' u ċ-ċittadini tagħna. Se nkunu qed nippruvaw li niksbu fondi simili biex bħalma għamilna f'wied is-sewda, nagħmlu proġett simili f'wied il-kbir. L-istess f'dak li jirrigwardja l-wirt storiku. L-identita qormija tissaħħaħ b'aktar ħarsien lejn il-wirt storiku Qormi.*

*Qasam iehor ta' importanza huwa dak tal-persuni bi bżonnijiet speċjali li jixraqilhom b'attenzjoni partikolari. Irridu nassiguraw l-persuni b'diżabilita' ikollhom integrazzjoni sħiħa mal-kumplement taċ-ċittadini. Bl-istess mod, l-anzjani tagħna għandhom iħossuhom utli u parti mill-kumplement tas-soċjeta'.*

*Kunsill Lokali ġdid ħa jkompli jaħdem biex jiġbed lejha aktar żgħażaġħ. Nemmen li l-kunsillier responsabbli miż-żgħażaġħ jista' jaħdem id f'id mal-Ambaxxatriċi taz-Żgħażaġħ kif ukoll mal-Kunsill Lokali taz-Żgħażaġħ biex ifasslu pjan ħalli naraw kif se nindirizzaw il-bżonnijiet tagħhom.*

*Il-Kunsill tagħna huwa magħruf kemm jaħdem fl-isports, fil-fatt ta' kull sena nirbħu premjijiet li jirrikonnoxxi dan l-isforz. Għaldaqstant Kunsill ġdid għandu jkompli jaħdem billi nżommu relazzjonijiet mill-qrib mal-għaqdiet sportivi u nagħmlu enfażi fuq l-importanza tal-isports.*

*Dan huwa Kunsill li se jkun qed jaħdem f'kull qasam. Se nkun qed nafda responsabbilita' dwar il-ħarsien tal-annimali għaliex nemmen li dan huwa settur li bħala Kunsill wkoll nistgħu nagħtu l-input tagħna biex ikollna soċjeta tassew inklussiva minn kull aspekk.*

*Wasalt biex nagħlaq dan id-diskors tiegħi fil-bidu ta' din il-legislatura li hija t-tieni waħda tiegħi bħala Sindku ta' Ħal Qormi. Bħalma għamilt tlett snin ilu, bħala Sindku ħa nwiegħed li bl-enerġija tiegħi, bl-għajnunat'Alla u l-qaddisin protetturi tagħna San Ġorġ u San Bastajn ħa nkun qed nmexxi dan il-Kunsill b'serjeta u impenn. Nagħlaq billi nirringrazzja lill-familjari u lill-persuni qrib tagħna talli kienu u bla dubju ta' xejn ħa jibqgħu ikunu b'paċenzja kbira ta' sostenn matul dawn is-snin li ġejjin.*

## **01/04 MOZZJONI - ĦIN TAS-SEDUTA**

**Is-Sindku Rosianne Cutajar** stiednet qbil fil-Kunsill sabiex is-Seduta tibda ssir kull l-ewwel Tnejn tax-xahar u għal dan il-għan ressqet din il-mozzjoni.

“Nipproponi li x-xogħol tal-Kunsill (Seduti) għandu jsir kull l-ewwel Tnejn ta' kull xahar fis-7.00 ta' filgħaxija.”

**Il-Kunsilliera kolla prezenti** issekondaw din il-mozzjoni .

Il-Kunsill approva b'mod unanimu.

**01/05            ASSENJAZZJONI            TAR-RESPONSABBILTAJIET            LILL-KUNSILLIERA**

Is-Sindku Rosianne Cutajar ressqet l-assenjazzjoni tar-responsabbiltajiet lill-Kunsilliera u dan wara li kkonsultat ma' kull wieħed u waħda minnhom.

<b>Infrastruttura u Proġetti</b>	Xogħlijiet ta' toroq  Manutenzjoni ġenerali Bini ta' ġonna ġodda Xogħlijiet ta' bankini Proġetti ta' tisbiħ Manutenzjoni ta' sinjali u marki tat-traffiku	<b>Sindku</b>
<b>Relazzjonijiet Internazzjonali</b>	Ġemellagġ  Kuntatti internazzjonali	<b>Sindku</b>
<b>Relazzjonijiet Pubbliċi</b>	Il-pubblikazzjonijiet tal-Kunsill Stqarrijiet għall-istampa Organizzazzjoni ta' konferenzi stampa Avviżi u reklami dwar attivitajiet Reklamar fit-toroq	<b>Sindku</b>
<b>Premju INT</b>	Chairperson tal-Bord tal-Għazla Organizzazzjoni tal-Premju	<b>Jesmond Aquilina</b>
<b>Ambjent</b>	Inizjattivi ambjentali għal ambjent sostenibbli Edukazzjoni ambjentali Problemi ta' tniġġis Hidma ma' għadiet Ambjentali	<b>Jesmond Aquilina</b>
<b>Indafa Pubblika</b>	Kuntratt tal-knis tat-toroq kemm urbani kif ukoll rurali Ġbir ta' skart domestiku Gbir ta' skart goff Kuxjenza favur iż-żamma tal-indafa Faċilitajiet għar-rimi tal-iskart (Litter bins) Kampanji kontra l-ħmieġ tal-annimali fit-toroq Attivitajiet edukattivi dwar l-indafa Żamma tal-latrini pubbliċi	<b>Jesmond Aquilina</b>

<b>Kultura u Relazzjoni mal-Għaqdiet</b>	Kuntatt mill-qrib mal-għaqdiet Kordinazzjoni mal-għaqdiet fil-festi u l-attivitajiet Pubbliċita' ta' attivitajiet u inizjattivi mill-għaqdiet Attivitajiet kulturali	<b>Jesmond Aquilina</b>
<b>Żoni Rurali, Widien u Periferiji</b>	Facilitajiet fil-Kampanja  Titjib fid-dehra taż-żoni rurali u periferiji Sotto-Kumitati tal-periferiji	<b>Bjorn Azzopardi</b>
<b>Edukazzjoni</b>	Kuntatt mal-iskejjel tal-lokal Organizzazzjoni ta' korsijiet inkluż Life Long Learning	<b>Bjorn Azzopardi</b>
<b>Librerija</b>	Attrezzar tal-librerija bil-kotba u facilitajiet elettronici Kampanji u attivitajiet favur il-qari	<b>Bjorn Azzopardi</b>
<b>Rappreżentant fil-Kumitat Reġjonali</b>	Jirrapreżenta lill-Kunsill fil-Kumitat Reġjonali Nofsinhar Isegwi d-deċiżjoni tal-Kumitat Reġjonali u jinforma l-Kunsill Liason ma' Kunsilli Lokali oħrajn fir-Reġjun	<b>Renald Falzon</b>
<b>Infurzar u Buon Ordni Lokali</b>	Infurzar Lokali  Kuntatt mal-Pulizija Informazzjoni lill-pubbliku relatata mal-infurzar	<b>Renald Falzon</b>
<b>Traffiku u Trasport</b>	Immaniġġjar aħjar tat-traffiku Kampanji edukattivi dwar regolamenti tat-traffiku Titjib tat-trasport pubbliku Facilitajiet aħjar ta' parkeggi	<b>Renald Falzon</b>
<b>Ġonna</b>	Manutenzjoni u kura tal-ġonna u soft areas Titjib fil-ġonna eżistenti Kampanja 34U Kuntratt tal-ġonna Manutenzjoni u kura ta' planters u pots Tisbieħ tat-toroq permezz ta' pjanti u fjuri Harsien tas-siġar	<b>Josef Aquilina</b>
<b>Anzjani u Persuni bi bżonnijiet speċjali</b>	Aċċessibilita' għal kulhadd kullimkien Relazzjonijiet ma' Dar il-Kaptan  Facilitajiet għall-anzjani Day Care Centre	<b>Josef Aquilina</b>

	<p>Attivitajiet soċjali għall-anzjani</p> <p>Informazzjoni għall-persuni b'diżabilità</p> <p>Taħriġ speċifikament għall-persuni b'diżabilità' (li ma jkunux l-istess korsijiet offruti taħt l-edukazzjoni)</p> <p>Taħriġ u informazzjoni lill-familjari ta' persuni b'diżabilità'</p>	
<b>Wirt Storiku</b>	<p>Storja tal-lokal</p> <p>Kura tas-siti storiċi</p> <p>Informazzjoni dwar il-wirt lokali</p> <p>Sovratendenza tal-Wirt Kulturali</p> <p>Heritage walks/trails</p>	<b>Josef Aquilina</b>
<b>Saħħa</b>	<p>Taħriġ dwar is-saħħa</p> <p>Health Walking Club</p> <p>Sanita'</p> <p>Facilitajiet mediċi għar għar-residenti</p> <p>Informazzjoni dwar servizzi tas-saħħa li jeżistu</p>	<b>Josef Aquilina</b>
<b>Fondi mill-Unjoni Ewropea</b>	<p>Minhabba li għal kull settur b'xi mod jista' jkun hemm possibiltajiet ta' fondi, din ir-responsabbiltà tikkonsisti fil-facilitar u l-għbir ta' informazzjoni dwar possibiltajiet ta' proġetti</p> <p>Rappreżentant fil-GAL Xlokk</p>	<b>Marvin Zammit</b>
<b>Sigurta'</b>	<p>Informazzjoni dwar periklu li jeżistu fid-djar</p> <p>Informazzjoni dwar servizzi disponibbli li jipproteġu liċ-ċittadin</p> <p>Kordinazzjoni ta' protezzjoni ċivili fil-lokalita' possibilmment bil-ħolqien ta' sezzjoni ta' protezzjoni ċivili</p> <p>Informazzjoni dwar is-sitwazzjoni ta' postijiet pubbliċi mill-att ta' saħħa u sigurta'</p> <p>Assikurazzjoni ta' sigurta' fil-postijiet kollha pubbliċi</p>	<b>Marvin Zammit</b>
<b>Ippjanar Lokali</b>	<p>Skrutinju tal-applikazzjonijiet għall-iżvilupp fil-lokalita'</p> <p>Laqgħat u attendenza l-MEPA f'każijiet ta' żvilupp kontroversjali</p> <p>Ippjanar lokali (master plan eċċ)</p>	<b>Marvin Zammit</b>
<b>Konsumatur / Kummerċ</b>	<p>Informazzjoni għall-konsumatur</p> <p>Inizjattivi u servizzi għall-konsumatur</p> <p>Inizjattivi favur il-kummerċ lokali</p>	<b>Marvin Zammit</b>

	Kuntatt man-negozjanti Informazzjoni dwar servizzi disponibbli għan-negozji	
<b>Sports</b>	Attivitajiet sportivi Kampanji edukattivi favur l-eżerċizzju fiżiku Faċilitajiet sportivi	<b>Antoine Saliba Haig</b>
<b>Żgħażaġh</b>	Għall-fini ta' proġetti tal-UE huma meqjusa żgħażaġh daww ta' bejn it-13 u t-30 sena Attivitajiet għaż-żgħażaġh Kunsill Lokali taż-żgħażaġh Inizjattivi ma' u għaż-żgħażaġh Taħriġ speċifikament għaż-żgħażaġh	<b>Antoine Saliba Haig</b>
<b>Familja U Solidarjeta Soċjali</b>	Inizjattivi favur in-nisa  Proġett LEAP Inizjattivi favur it-tfal Taħriġ lin-nisa biex jidhlu fid-dinja tax- xogħol Assistenza Soċjali	<b>Ralph Puli</b>
<b>Tismija ta' Toroq</b>	Bdil tal-plakek tal-ismijiet tat-toroq Door numbering f'toroq li għadhom mhux numerati Tismija ta' toroq ġodda	<b>Ralph Puli</b>
<b>Animal welfare</b>	Kuxjenza favur l-annimali  Attivitajiet li jiffukaw fuq l-annimali Faċilitajiet għall-annimali	<b>Jerome Caruana Cilia</b>
<b>Ġbir ta' informazzjoni</b>	Ġbir ta' informazzjoni eżistenti mingħand l-NSO Diskussjonijiet ma' uffiċjali ta' NSO dwar informazzjoni addizzjonali meħtieġa / pjan u preparazzjoni tal-istħarriġ Tmexxija tal-istħarriġ u l-analiżi tal- informazzjoni	<b>Jerome Caruana Cilia</b>
<b>Teknoloġija u l- Informatika</b>	Faċilitajiet elettronici għar-residenti f'postijiet pubbliċi Inizjattivi favur l-użu tat-teknoloġija Kampanji biex tnaqqas id-digital divide Iffaċilitar biex is-servizzi tal-Kunsill ikunu online Kampanji biex ir-residenti jużaw is-servizzi online Il-website generali tal-Kunsill	<b>Robert Cremona</b>



<b>Turiżmu</b>	Inizjattivi biex jiżdied it-turiżmu lokali Faċilitajiet u informazzjoni għat-turisti	<b>Robert Cremona</b>
<b>Kampanja Edukattiva dwar Separazzjoni tal-Iskart</b>	Kuxjenza dwar il-problemi kkaġunati min-nuqqas ta' separazzjoni tal-iskart  Attivitajiet edukattivi dwar il-bżonn tas-separazzjoni tal-iskart Kampanji ta' edukazzjoni dwar żamma tal-ħinijiet u għranet tal-ħruġ tal-iskart Faċilitajiet għar-rimi ta' skart (skips, Bring in Sites eċċ)	<b>Martina Brancaleone</b>
<b>Sigurta' fil-Playing Fields</b>	Osservanza li tgħammir fil-playing fields huwa skond l-istandards tal-health and safety Taħriġ dwar l-istandards	<b>Martina Brancaleone</b>

## KUMITAT FINANZI

*Chairperson* : Rosianne Cutajar

Membri: Ralph Puli, Marvin Zammit, Segretarju Eżekuttiv, *Accountant* tal-Kunsill.

## 01/06 AGĠORNAMENT

Il-Kunsill qabel unanimament biex qabel ma tigi aġġornata l-laqgħa isir il-ġurament ta' ħatra tas-Sindku u tal-Viċi-Sindku fil-preżenza tal-Kummissarju għall-Ġustizzja Dr Ian Micallef.

Kien maqbul li l-laqgħa li jmiss tinżamm fl-istess nhar tat-Tnejn 11 ta' Mejju 2015 fis-7:00 ta' fil-għaxija.

Il-laqgħa ntemmet fis-7:05 ta' fil-għaxija.

**Rosianne Cutajar**  
**Sindku**

**Kenneth Brincat**  
**Segretarju Eżekuttiv**

Minuti approvati Illum ..... ta' ..... 2015.  
(Jum) (Data) (Xahar)